

مرد آزاد

ہارون الرشید[◦]

وہ کون سی چیز ہے جس سے سیدھی شخصیت فوراً ہی اجاگر ہو جائے؟

میرا خیال ہے کہ تقاریر اور تحریروں سے زیادہ ان کی تصویر ان کا چہرہ۔ بڑی بڑی سوچتی ہوئی، تھکی تھکی آنکھیں بے پناہ عزم اور ذرا ساحر۔ چہرے پر سرخی اور سفیدی گھل گئی تھی۔ ایک ایسا آدمی جو کبھی اور کسی قیمت پر بھی ہار مانے نہ پرمادہ نہیں تھا۔ سیدھا صاحب مکراتے تو معاحزن اور تکان رخصت ہو جاتی، تب چہرہ ہی نہیں پورا پیکر کھل اٹھتا۔ گویا چودھویں کا چاند بدیلوں سے نکلے اور مسکرانے لگے اور مسکراتا رہے حتیٰ کہ پورا ماحول بثاشت سے بھر جائے۔

سیدھا صاحب[◦] کو تصنیع اور ریا سے دور کا بھی واسطہ نہیں تھا۔ ریا، تصنیع اور احساس کمتری بر صغیر کے امراض ہیں۔ میں نے رجال اور اکابر میں بھی کم لوگوں کو ان امراض سے پوری طرح آزاد پایا ہے۔ سیدھا صاحب[◦] آزاد تھے سر سے پاؤں تک مرد آزاد۔ یہ کہنا تو غلط ہو گا کہ وہ کبھی کسی سے متاثر نہ ہوئے کہ کسی بھی عہد کا کوئی فرزند اپنے عصر سے یکسرے نیاز نہیں ہوتا، لیکن ابوالاعلیٰ ان نادر و نایاب انسانوں میں سے ایک تھے جو زندگی کو اپنی آنکھ سے دیکھتے ہیں۔ البتہ رہن، سہن، خورد و نوش، گفتگو کے انداز میں وہ دہلی کے طبقہ شرفی میں سے تھے اور اس پر قانع بھی۔

اور گنگ آباد میں ہوش کی آنکھ کھونے والے لڑکے نے، جس کا خاندان عسرت اور امتحان میں بتا تھا مگر شرافت، علم، روایات اور وضع داری کا اٹاٹا شرکتا تھا، آنکھ اٹھا کر دنیا کو دیکھا تو وہ کیا سوچتا

تھا؟ ایک مختصری عبارت میں ہم اس موضوع پر زیادہ کلام نہیں کر سکتے۔ یہ بہت جلد واضح ہو گیا کہ وہ چیزوں کو چھانٹنے اور ہٹکنے کا قابل ہے۔ مروعیت نام کی کوئی چیز سے چھو کر بھی نہیں گزری۔ خاندانی مقام اور افتخار اگر غب کی صورت اختیار نہ کرے تو گاہے مددگار بھی ہوتا ہے، اور ہم اللہ کی سنت سے واقف ہیں کہ وہ جنیں مشعل عطا کرتا ہے، ان کے خاندان ان کثرا جلے اور صورتیں زیبا ہوتی ہیں، تہمت سے پاک، پاکیزگی کا ہالہ لیے۔ شربار ہونے والے شجر، رخیز زمینوں اور موزوں موسموں میں اگتے ہیں جہاں آسمان ابر رحمت کے لیے فیاض ہوتا ہے۔

کھجور کے باغوں سے بھرے اس خنک شہر میں ختم المرسلینؐ سے ان کے صحابیؓ نے پوچھا: "یا رسول اللہ! کیا ہم آپؐ کے بھائی نہیں؟" فرمایا: "تم تو میرے رفیق ہو، میرے بھائی تو میرے بعد آئیں گے۔" ایک دوسرے موقع پر ارشاد فرمایا: "میری امت کے علمانی اسرائیل کے انہیا کی مانند ہیں۔"

مؤرخین، امام ابن تیمیہؓ کا حلیہ بیان کرنے کی کوشش کرتے ہیں تو لفظ کم پڑتے ہیں۔ ان میں سے ایک نے کہا تھا: "زیبا صورت، چاغوں کی طرح دُلچی آنکھیں اور بارعب، بے ریا، اجلی آواز کد کیکھنے والے دیکھتے رہ جاتے۔" سید صاحبؒ کو ابن تیمیہؓ سے ایک نسبت یہ بھی تھی کہ اپنے عہد کی ساری جھالتوں کے خلاف کمال بے خوفی کے ساتھ انہوں نے آواز بلند کی۔

۱۹۵۷ء میں جماعت اسلامی سے الگ ہو جانے والے بزرگوں میں سے ایک، میاں محمد حفیظ سے میں نے پوچھا: "کیا اخوان المسلمون پر ناصر کی یلغار کے بعد سید صاحبؒ اس خوف کا شکار ہوئے کہ کہیں جماعت اسلامی اسی انجام سے دوچار نہ ہو جائے؟ اور کیا اسی لیے وہ قانون کی پابندی پر ضرورت سے زیادہ زور نہ دینے لگے تھے؟" سوال مکمل نہ ہوا تھا کہ بے ساختہ انہوں نے کہا: "کیا کہتے ہو، خوف اس شخص کی کھال میں کبھی داخل نہ ہو سکا۔"

ابن تیمیہؓ سے ایک مشاہدہ یہ ہے کہ انہوں نے اپنے عہد کے ہر علمی سوال کا جواب دینے کی کوشش کی۔ *الجهاد فی الاسلام*، پرده، تفریمات اور سود ایسی تصانیف آج بھی ان موضوعات پر تمیٰ حوالے کی حیثیت رکھتی ہیں اور پون صدی پہلے لکھی گئی ان کتب میں آج بھی کوئی اضافہ نہ ہو سکا۔ یہ الگ بات ہے کہ ان کے بہت سے پیروکار بھی ان کتابوں کا مطالعہ نہیں کرتے اور

اندھیرے میں ناکٹ ٹوپیاں مارتے ہیں۔ چشمہ آج بھی روایا ہے لیکن فیض پانے والے کم ہیں۔ کہتے ہیں مطالعے اور تحقیق کا ذوق جاتا رہا اور سیاست غالب آگئی۔ زندگی کے آخری ایام میں ابوالاعلیٰ نے مال کے ساتھ کہا تھا: «علمی تحقیق کی روایت ان کے ساتھ قبر میں اتر جائے گی۔»

جزبات کی غالب ہوتی ہبہ کو تھانے کے لیے میں ایک پل کو رکتا ہوں کہ جناب عبداللہ بن مسعود یاد آتے ہیں۔ فاروق عظیم کو مدینہ منورہ کی میٹی کے سپر دیکھا جا چکا تو انھوں نے کہا تھا: آج علم کے دس میں سے نو حصے اٹھ گئے۔ علی ابن ابی طالب کرم اللہ وجہہ سلامت تھے اور خود عبداللہ بن مسعود سلامت تھے۔ جن کے لیے سرکار نے فہم دین کی دعا فرمائی تھی۔ لیکن عمر ابن خطاب کا انتیاز اور ہی تھا!

فاروق عظیم علم و عمل کا حسین امتزاج تھے۔ وہ خیال کو فکر اور فکر کو ادارے میں ڈھانلنے کی صلاحیت سے بہرہ ور تھے۔ لہذا وہ سرکار کے بعد انسانی تاریخ کے تیوروں پر سب سے زیادہ اثر انداز ہونے والی شخصیت ثابت ہوئے۔ مسلمان یقین رکھتے ہیں کہ جناب ابو بکر صدیق، انبیاء علیہم السلام کے بعد بزرگ ترین شخصیت ہیں، تقویٰ کے طفیل، پاکیزگی کے سبب اور ختم المرسلینؐ کی ہم نشینی، مزاج شناسی اور کامل پیروی کی بنا پر، لیکن یہ تو خود سرکار نے فرمایا تھا کہ اگر میرے بعد کوئی نبی ہوتا تو وہ عمر ہوتے۔ سید ابوالاعلیٰ، حضرت علی ابن ابی طالبؑ کی اولاد ہیں، لیکن اپنے مزاج میں وہ فاروق عظیم سے زیادہ متاثر نظر آتے ہیں۔ یہ محض اتفاق تو نہیں کہ فاروق ان کے سب صاحزادوں کے نام کا ایک جزو ہے۔

سید صاحبؓ ادارے تشکیل دینے میں یقین رکھتے تھے اور انھوں نے ایسے کئی ادارے تشکیل دیئے زمانہ جن سے سیکھ سکتا ہے اور اکتساب نور کر سکتا ہے۔ مثال کے طور پر احساب کا ادارہ۔ امیر جماعت اسلامی سے لے کر صوبوں، اضلاع اور حلقوں تک ہر صاحب منصب کا خود کو احساب کے لیے پیش کرنا۔ میں نہیں جانتا کہ کسی دوسری مذہبی یا سیاسی جماعت میں احساب کا ایسا نظام موجود ہو، ان سے پہلے ان کے زمانے میں اور ان کے بعد بھی، مشرق سے لے کر مغرب تک۔

خواہ غلامی کے مارے معاشرے کے اذہان استفادہ نہ کر سکیں تو یہ ایک الگ الیہ ہے۔

چار سال ہوتے ہیں، اسلام آباد کے ایک ممتاز اسکالر سے سوال کیا کہ کیا آپ دیوبند کے

فلاں بزرگ اور سید صاحب[ؒ] کا مقابل کرنا پسند کریں گے؟ قدرے ناراضی کے ساتھ انہوں نے کہا: ”کیا موازنہ؟ پھر اس مفہوم کا جملہ کہا: ”چراغ کو سورج سے کیا نسبت؟“ اتفاق دیکھیے کہ ٹھیک ۷۰ بے بر س پہلے سید صاحب[ؒ] نے کسر فنسی کی بنا پر یہی بات کہی تھی۔ البتہ بڑے احترام کے ساتھ ان کی قدامت پسندی کا ذکر کیا تھا۔ ان اسکالر کے تھرے نے مجھے موصوف کی لفظیات کی طرف مائل کیا۔ دینی امور میں ان کی دور رس تکاہ اور انسان کی نفسیاتی کیفیات کے دراک نے طالب علم کو مہبوبت کر دیا؟۔ تب ایک سوال ذہن میں ابھرا کہ ابوالاعلیٰ سے فیض پانے والوں کی تعداد کتنی ہے اور اس پورے مکتب فکر نے کتنے لوگوں کو دین کا رستہ دکھایا جن سے ان بزرگ کا تعلق تھا؟ حیرت سے میں نے دیکھا کہ صرف تفسیر القرآن کا مطالعہ کرنے والے کئی ملین ہوں گے۔ پاکستان میں بھارت، بھگلہ دیش، سری لنکا، کشمیر، افغانستان، ایران، ترکی، وسط ایشیا اور شرق اوسط ہی نہیں بلکہ امریکہ اور یورپ میں بنے والے اہلیین مسلمانوں کی ایک مقابل ذکر تعداد۔

یہ کیونکر ممکن ہوا؟

اس لیے کہ سید صاحب[ؒ] موضوع سے انصاف کرنے میں اپنا ہانی نہیں رکھتے۔ ۸۰ برس ہوتے ہیں، رحیم یار خاں میں کوئی صاحب، سید صاحب[ؒ] کے خلاف جنحیں رہتے۔ بڑھاپے کی وادی اتر تا ہوا ایک نیک نام اخباری نامہ نگاران کا ہدف تھا۔ بہت دیر وہ خاموشی سے منtarہا، پھر اس نے یہ کہا: ”میں آپ کی بات مانتا چاہتا ہوں مگر میں کیا کروں، جب میں سید مودودی[ؒ] کی کوئی کتاب پڑھتا ہوں تو میری حالت ایک بچے کی سی ہو جاتی ہے، جو کسی مہربان بزرگ کی انگلی تھامے کشادہ راستے پر چلا جاتا ہو۔“

لگ بھگ انہی دنوں کا قصہ ہے کہ میرے ماموں ڈاکٹر محمد نذیر مسلم، فاطمہ جناح کی حمایت کے سوال پر جماعت اسلامی سے الگ ہو گئے۔ وہ بھگ لجئے راست گفتاری اور قرآن کریم سے اپنی محبت کی وجہ سے پہچانے جاتے تھے۔ مجھے یاد ہے کہ بحث مبارکہ اور بدگمانیوں کا سلسلہ اٹھ کھڑا ہوا، لیکن ڈاکٹر صاحب اپنے مزاج کے مطابق اپنی دھن میں مگن رہے۔ انہی دنوں اکابر پرست طبقے کا ایک گروہ ان سے ملنے آیا۔ ممکن ہے وہ گمان کرتے ہوں کہ عوامی زندگی کا عادی بہت دن الگ الگ رہ سکتے گا۔ ۱۵۔ ۱۶۔ ۱۷۔ ۱۸۔ کا ذہن ٹولنے آئے ہوا ڈاکٹر صاحب۔ ۱۹۔ کہ بات سننے ہے۔

لیکن جب اپنے مکتب فکر کے بزرگوں کی ستالیش میں وہ مبالغہ کی آخری حدود سے گزر گئے تو اس آزاد مش آدمی نے یہ کہا: 'سید ابوالاعلیٰ مودودی' سے مجھے اختلاف ہوا اور میں ان سے الگ ہو گیا، لیکن اس اختلاف کے باوجود یہ بات میں اچھی طرح سے جانتا ہوں کہ اگر اس زمانے کا کوئی امام ہے تو وہ ابوالاعلیٰ کے سوا کوئی اور نہیں۔ ڈاکٹر صاحب نے سید صاحبؒ سے محبت کا رشتہ استوار رکھا۔ میاں طفیل محمد نے ایک بار خوش گوار حیرت سے کہا: 'سید صاحبؒ تفہیم القرآن میں مصروف ہوں، تب بھی آپ کا خیر مقدم کرتے ہیں۔ میاں طفیل محمد سے زیادہ ابوالاعلیٰ کو کون جانتا تھا کہ اس یکساور نیک طینت آدمی نے اپنی پوری زندگی ان کی نذر کر دی۔

حاصل عمر ثار رہ یارے کر دم

شادم از زندگی خویش کہ کارے کردم

لیکن سید صاحبؒ کی شایستگی اور وضع داری تو کبھی کبھی انھیں بہت قریب سے جانے والوں کو بھی حیران کر دیتی۔

میں ایک درویش کی خدمت میں حاضر تھا۔ سیرت رسولؐ کے رموز سے آشنا وہ تصوف کے ایک نئے مکتب فکر کے بانی ہیں۔ ساری دنیا میں پھیلے ہوئے لاکھوں افراد ان کے بتائے ہوئے طریقے کے مطابق مسنون دعائیں پڑھتے اور اسماے ربائی کا ورد کرتے ہیں۔ وہ اللہ سے محبت، سنت کی پیروی اور مخلوق خدا سے خیر خواہی کے علاوہ، توازن، اعتدال اور فرقہ پرستی سے گریز پر زور دیتے ہیں۔ حیرت انگیز فراست کے اس آدمی کی انفرادیت یہ ہے کہ وہ ایک نظر میں آدمی کو پہچان لیتے اور فوراً ہی اس کی عادات و خصائص کو بیان کرنے کی قدرت رکھتے ہیں۔ ہفتے میں ایک آدھ مرتبہ میں، اپنے سوالات کے ساتھ ان کی خدمت میں حاضر ہوتا ہوں اور وہ کمال شفقت سے ہر سوال کا جواب دیتے ہیں۔ تین ماہ ہوتے ہیں، میں نے بعض داعیان کے بارے میں پوچھا۔ ایک آدھ سوال کا جواب دینے کے بعد انھوں نے کہا: 'ندی نالوں کے بارے میں کیا پوچھتے ہو؟ دریا کے بارے میں سوال کرو۔ عرض کیا؟' دریا؟، فرمایا: 'سید ابوالاعلیٰ مودودی'، ہم ان کی فکر سے متفق نہیں، مگر وہ اپنے عہد کے شایستہ ترین آدمی تھے۔ باباے اردو مولوی عبدالحق نے کہا تھا: 'سید ابوالاعلیٰ مودودی' نے اردو زبان کو شایستگی عطا کی۔

کم ہوتا ہے کہ کسی شخص کی ذات میں شایستگی اور شجاعت اس طرح گھل مل جائیں جیسے سید صاحبؒ کی شخصیت میں۔ کم ہی کسی شخص کی ذات میں اتنے اوصاف بیکجا ہوتے ہیں۔ اپنے عہد میں سب سے بڑی تعداد کو متاثر کرنے والا عالم دین، سیاست کی آلودگیوں سے پاک ایک ممتاز سیاست دان، ایک منفرد فتنمہ اور اپنے دور کا بے مثال نشرنگار اور خطابت میں ایک نئے انداز کا بانی۔ دو آدمی ہیں جنھوں نے بیسویں صدی میں اردو زبان کو مالا مال کر دیا: علامہ اقبالؒ اور سید ابوالاعلیؒ مودودیؒ۔

اقبالؒ پوری انسانی تاریخ میں کسی عصر پر سب سے زیادہ اثر انداز ہونے والے شاعر ہیں اور یہ سلسلہ اب تک جاری ہے۔ انھوں نے ایسے موضوعات کو شعر کا قالب عطا کیا، کہ ان موضوعات پر کلام کی کبھی کسی کو جرأت نہ ہو سکی تھی۔ پچھی بات تو یہ ہے کہ انھی کے علم، قوت متحیله اور وجدان کا آدمی یہ کارنامہ انجام دے سکتا تھا۔

سید صاحبؒ اپنے دور کے عظیم ترین نشرنگار تھے اور خود اقبالؒ نے ۳۵ سالہ ابوالاعلیؒ سے امید استوار کی حالت کا بھی ان کا چرچا محدود تھا۔ اس کے باوجود ان سے مل کر ایک نیا اور منفرد ادارہ تحقیق کرنے پر آمدگی کا اظہار کیا۔ یہ سید صاحب کے علم کا اعتراف تھا، حسن نیت اور ہنر کا بھی۔ اقبالؒ کی طرح ابوالاعلیؒ کا اعجاز ان کے لمحے کا مردانہ پن ہے۔ ایک سچا، کھرا اور دلوک انداز۔ ان کے حسن کلام کا جادو یوں توہر کہیں نظر آتا ہے، لیکن سب سے بڑھ کر تفہیم القرآن میں۔ دوسرے تراجم سے موازنہ کیا جائے تو فوراً ہی آشکار ہوتا ہے کہ قلم پر جیسی قدرت اور ابلاغ کا جیسا حسن سیدؒ کو عطا ہوا تھا، کسی اور کوئی نہ ہوا تھا۔

مولانا ابوالکلام آزادؒ ہیں، جن سے موازنہ کیا جاسکتا ہے۔ قرآن، حدیث، تاریخ اور عصری علوم میں وہ بیگانہ اور ممتاز مانے جاتے تھے اور جوش کردار کا ایک نمونہ بھی۔ مذاہوں کی ایک بڑی تعداد انھوں نے پیدا کی، دیکھتے ہی دیکھتے برصغیر ان کے ذکر سے گوئختے لگا۔ ابوالکلامؒ اور ابوالاعلیؒ کے ترجمہ قرآن کا بیک وقت مطالعہ کیجیے تو تین آسان ہو جاتا ہے۔ پھر یہ بھی کہ ساری عظمت کے باوجود ابوالکلامؒ کی تحریر تصنیع اور اہتمام سے کم ہی پاک ہوتی ہے۔ ابوالاعلیؒ کے ہاں بلاغت زیادہ ہے اور تصنیع کا نام و نشان تک نہیں۔ ایک عالم ان کی زبان دانی کا اعتراف کرے گا اور ایک عالمی مفہوم کو

پوری طرح پالے گا۔

ادب کی تاریخ شہادت دیتی ہے کہ ممتاز اہل قلم کی جولانی طبع تا دیر قائم نہیں رہتی۔ امیر تیمور کے ذکر میں ہیراللہ لیم کا قلم تصاویر بنتا ہے اور الفاظ موتیوں کی طرح جزتا ہے۔ لیکن جب اس نے صلاح الدین ایوبی اور اس کے عہد کی کہانی لکھی تو اپنے موضوع سے انصاف کر سکا اور نہ اس دور کے تاریخی کرداروں سے عدل۔ ناول نگاری میں انیسویں اور بیسویں صدی کے روایتوں کا کوئی ہم سرنیبیں۔ لیکن دوستوفسکی اور نالشائی کی سب تحریروں کا معیار یکساں نہیں۔ خود ابوالکلامؒ کا حال بھی مختلف نہیں۔

سید صاحبؒ کا عجیب و غریب امتیاز یہ ہے کہ معیار کبھی متاثر نہیں ہوتا۔ ہزاروں صفحات، ان گنت موضوعات اور نصف صدی کا سفر، مگر شہسوار کے تیور ہمیشہ ایک سے رہتے۔ اردو زبان اور ادب کے ایک طالب علم کی حیثیت سے یہ بات میں پورے و ثوق سے عرض کرتا ہوں کہ اگر کوئی شخص صرف سید صاحبؒ کی تصنیف کا مطالعہ کرے تو وہ زبان و پیان پر دسترس کے لیے اپنے مقصود کو پالے گا۔ سید صاحبؒ کی خصوصیت یہ ہے کہ وہ دل سے زیادہ دماغ کو پکارتے ہیں۔ دلیل ان کی تلوار ہے اور اس شمشیر سے انہوں نے لاکھوں دلوں کو شکار کیا۔ کوئی تعجب نہیں کہ جماعت اسلامی اور اسلامی جمیعت طلبہ سے واپسی اختیار کرنے والوں کی اکثریت ان کے قلم سے دعوت و تزکیے کے دائرے میں داخل ہوئی۔ کیا کسی دوسرے ادیب کے بارے میں یہ دعویٰ کیا جاسکتا ہے؟

بر صغیر کی تاریخ میں ابوالاعلیؒ سے بڑھ کے شاید ہی کسی شخص کی کردار کشی کی گئی ہو اور یہ کارنامہ علماء کرام کے ایک طبقے نے انجام دیا، اور پھر کبھی مکاتب فکر نے اپنا اپنا حصہ ڈالا۔ غزاںؒ نے سوال کیا تھا: جب قرآن مجید کا ایک درس دینے والا دوسرے کو دیکھتا ہے تو ناخوش کیوں ہوتا ہے؟ اسے تو خوش ہونا چاہیے کہ روشنی کے فروغ میں کوئی اور بھی مددگار ہے۔ پھر خود ہی جواب دیا: اس لیے کہ دل حب جاہ سے بھرے ہوتے ہیں۔ مقصود مقبولیت ہوتی ہے اور اپنے گروہ کا فروغ۔

ابوالاعلیؒ فرشتے نہ تھے کہ ان سے اختلاف نہ کیا جاتا اور پیغمبر نہ تھے کہ ان پر ایمان لازم ہوتا لیکن علمی اختلاف شایستگی اور قرینے کا مطالبہ کرتا ہے۔ افسوس کہ ابوالاعلیؒ کے مخالفین کی عظیم اکثریت ان تقاضوں کا دراک نہ کر سکی اور سب سے بڑا سب وہ تعصب تھا، جس نے دلوں کو زنگ

لگا دیا، دماغوں کو جکڑ لیا اور تاظر کو محدود کر دیا تھا، یا حسد کہ جو پہاڑ جیسے آدمی کے مقابل انھیں کمتری کے احساس میں بیٹلا کرتا تھا۔ یہ بماری تاریخ کا ایک افسوس ناک باب ہے۔ ایک آدھ نہیں، بہت سے علماء کرام نے ابوالاعلیٰ کو عالم دین تسلیم کرنے سے انکار کر دیا، اور ان میں سے ایک نے پھیپت کسی کو وہ کسی دارالعلوم کے فارغ التحصیل ہیں اور نہ کسی یونیورسٹی کے گرجو یہی۔

یہ ۱۹۲۳ء کی بات ہے۔ ایک اخبارنویں، صاحب طرز ادیب اور ایک عالم دین کی حیثیت سے ابوالاعلیٰ کے چرچے کا آغاز ہو چکا تھا۔ لیکن رات کے تیسرے پھر وہ جا گئے اور شاہجہان کے دور سے آبادی کے قدیم گلی کو چوپوں سے گزرتے ہوئے مولانا عبدالسلام نیازیؒ کے دروازے پر جا دستک دیتے۔ بوڑھا استاد ایک الگ ہی مزانج کا آدمی تھا۔ عمر بھرا سے کسی دارالعلوم سے واسطہ رہا اور نہ مکتب فکر سے کوئی علاقہ۔ وہ عطر بنا کے رزق کماتا اور اسے خانقاہوں میں قوالیاں سننے ہوئے دیکھا جاتا۔ ایک زاہد شب زندہ دار، من موچی اور آزاد۔ کہا جاتا تھا کہ اس عہد کے ہندستان میں کوئی شخص قدیم علوم میں اس کا ہمسرنہ تھا۔ وہ تعلیم و تدریس کا ایک الگ دیستان اور تدریس کا منفرد اسلوب رکھتا تھا۔ قرآن مجید کے منفرد مفسر مولانا حمید الدین فراہیؒ کی طرح وہ ایک ایک طریقہ ہانے کے بجائے طالب علموں کو خود سے پڑھنے پر مائل کرتا۔ مشکل مقامات میں وہ ان کی مدد کرتا اور قریبہ یہ تھا کہ کسی بھی مضمون میں وہ صرف ایک کتاب کا درس دیتا۔ باقی تمام مباحث وہ اسی کتاب پر بحث کے دوران سمیٹ دیتا۔ وہ تعلیم و تدریس کا کوئی معاوضہ قبول نہ کرتا اور صرف غیر معمولی طالب علم ہی اس کے ہاں بار پا سکتے تھے۔ سید صاحبؒ نے اپنے بڑے بھائی سید ابوالحییؒ کے ساتھ بچپن میں اسی عظیم استاد سے تعلیم پائی تھی۔

سید صاحبؒ کی اپنی روایت یہ ہے: ”مولانا عبدالسلام صاحب فلسفہ و معقولات کے ماہر تھے۔ نہایت شیوه بیان اور طبقیں الملان کے گھنٹوں ان کی تقریباً سی ریس کر بھی آدمی سیر نہیں ہوتا تھا۔ میرے والد ماجد کے بہت عقیدت مند تھے۔ والد صاحب مر حوم نے میرے بچپن ہی میں ان سے کہہ دیا تھا کہ اسے عربی پڑھانا۔ چنانچہ بچپن میں بھی میں نے ان سے پڑھا۔ پھر الجمیعۃ، دہلی کی ادارت کے زمانے میں جب ان سے عرض کیا کہ کچھ کتنا میں رہ گئی ہیں، انھیں پڑھنا چاہتا ہوں تو فوراً مان گئے۔ فرمایا: صح کی اذان کے وقت میرے مکان پر آ جایا کرو۔ ان کا مکان ہمارے مکان سے تقریباً

ڈیڑھ میل کے فاصلے پر تھا۔ میں باقاعدگی سے صبح کی اذان کے ساتھ ہی ان کے دروازے پر موجود ہوتا۔ کسی روز اگر ان کی طبیعت آمادہ نہ ہوتی تو اندر ہی سے فرمادیا کرتے: ”سید بادشاہ آج طبیعت حاضر نہیں ہے۔“ مرحوم سلسلہ چشتیہ سے والیگی رکھتے تھے۔ ”نیازی“ کی نسبت بھی ایک بزرگ نیاز احمد بریلوی سے عقیدت کی بنا پر تھی۔ وہ بزرگ چشتی تھے۔ ہمارا خاندان ہندستان میں سلسلہ چشتیہ کا پیش رو ہے۔ اس بنا پر وہ سن رسیدگی اور استاد ہونے کے باوجود میری بہت عزت کرتے اور اسی بنا پر مجھے ”سید بادشاہ“ کہہ کر پکارتے۔

آخر شب کا یہ منظر ہمارے ذہن میں ایک سوال پیدا کرتا ہے۔ ۲۲ سالہ ابوالاعلیٰ اردو، انگریزی اور عربی زبان پر دسترس رکھتے تھے۔ وہ ایک بڑے اخبار کے مدیر تھے۔ ایک عالم اور منفرد انسا پرداز کی حیثیت سے اکھر ہے تھے۔ اگر ان کے ذہن میں قیادت کا سودا ہوتا تو آخر شب کی اس ریاضت کے بجائے کیا وہ اظہار کی را اختیار نہ کرتے۔ غور کرنے والوں کے لیے نشانیاں ہیں اور اہل تعصّب کی آنکھوں اور کافنوں کے لیے پردے۔

کبھی کبھی طالب علم یہ سوچتا ہے کہ کیا قدرت کاملہ نے اس منفرد استاد عبدالسلام نیازیؒ کو صرف اس لیے جہاں آب دلگی میں بھیجا تھا کہ طلب علم میں ابوالاعلیٰؒ کی رہنمائی کرے کہ جسے دیوبند اور علی گڑھ میں سے کسی ادارے کا رخ نہ کرنا تھا۔ اپنے نوریافت شدہ مذہبی احساس کی وجہ سے ان کے والد علی گڑھ سے دور جا چکے تھے جہاں کبھی انھوں نے تعلیم پائی تھی اور ذاتی مجبوریوں یا معاشرتی رحیمات کی بنا پر وہ دیوبند سے بھی دور تھے۔ دیوبند حریت کیش تھا لیکن اپنی حدود میں مقید اور پھر استعمار کے خلاف حد سے بھی ہوئی نفرت اسے گانگریں کے اتفاق ریب لے گئی کہ وہ مسلمانوں کے قومی مفادات سے بیگانہ ہو گیا۔ اقبالؒ کو اسی لیے دیوبند سے اختلاف تھا۔ اسی لیے وہ قائدِ عظمؒ کو اس پر ترجیح دیتے، حالانکہ مولانا سید انور شاہ کاشمیریؒ سے انھیں ایک گونہ تعلق تھا اور پنجاب مسلم لیگ کی تنظیم کے سوال پر انھیں محمد علی جناحؒ سے رخ بھی پہنچا، لیکن دور تک دیکھنے والا آدمی ناخوش ہونے کے باوجود ان کے ساتھ کھڑا ہا۔ طالب علم کا گمان یہ ہے کہ سید صاحبؒ کے ساتھ محبت کا رشتہ استوار کرنے میں یہ پہلو اقبالؒ کے مد نظر تھا۔ وہ الجہاد فی الاسلام اور ترجمان القرآن کی تحریروں سے متوجہ اور متاثر ہوئے اور انھیں پنجاب منتقل ہونے کا مشورہ دیا۔

اقبال^۱ اور ابوالاعلیٰ کے تعلق میں، ہم سید صاحب^{گی} کی بے ریا، سیرِ قشم اور بے باک شخصیت کی ایک جھلک دیکھتے ہیں۔ لاہور میں وہ اقبال^۲ سے ملے اور دارالاسلام کے منصوبے پر اتفاق رائے ہو چکا تو ان سے عرض کیا: "میری ایک بات آپ مان لیجیے، سر کا خطاب والپس کرو یجیے کہ یہ آپ کو بچتا نہیں۔" بعد میں ایک ذاتی دوست کو ابوالاعلیٰ نے بتایا کہ یہ بات سن کر اقبال^{گی} کی آنکھیں آنسوؤں سے بھر گئیں۔ سید^گ کو ملال ہوا کہ انھوں نے اقبال^۳ کو رنجیدہ کر دیا۔ کیا اقبال^۴ اس بات پر رنجیدہ تھے کہ انھیں اس خطاب کو قبول کرنے کی یاد نے دل گرفتہ کر دیا تھا؟

اہل تعصب طعنہ زن رہے لیکن ابوالاعلیٰ کی زندگی ہی میں ان کے علم کا اعتراف کر لیا گیا۔ وہ دنیا بھر کی اسلامی تحریکوں کے لیے ایک نمونہ عمل تھے اور درحقیقت ایک اعتبار سے ان سب کے رہنماء۔ ۱۳ برس ہوتے ہیں، ٹھیک یہی دن تھے جب برف سے ڈھکے ایک پہاڑ کی چوٹی پر میں نے گلبدین حکمت یار کے مطالعہ کی حدود متعین کرنے کی کوشش کی۔ حکمت یار کے جواب کا ایک حصہ یہ تھا: "میں نے سید ابوالاعلیٰ مودودی کے تمام آثار کا مطالعہ کیا ہے۔ پھر ایک لمحہ توقف کے بعد انھوں نے کہا: 'زندگی کے سب اسرار میں نے قرآن سے مکھے ہیں۔ سارے زمانے سے بر سر جنگ اس جاں باز نے تفہیم القرآن کا تفصیل سے مطالعہ کیا تھا۔"

مصر، شام، سعودی عرب، لبنان، امارات میں اخوان المسلمون کے قارئین کا وسیع حلقة موجود تھا۔ ایران میں ان کی کتابیں شائع کرنے والوں میں ایران کے موجودہ ولایت فقیہ خامنه ای بھی شامل تھے۔ اندونیشیا سے ترکی تک، دنیا بھر کی اسلامی تحریکوں نے ان سے فیض پایا۔ اس سارے معاملے کا ایک عجیب و غریب پہلو یہ ہے کہ سید صاحب^۵ نے عالم اسلام میں اپنی حریت انگیز مقبولیت کا کبھی حوالہ نہ دیا۔ جو لوگ اپنے مقاصد کے لیے جیتے ہیں وہ ان چیزوں سے بھی بے نیاز ہو جاتے ہیں جو دوسروں کی نگاہ خیرہ کر دے۔

۱۹۷۴ء کی ایک شام اتفاق سے میں ۱۵ اے ذیلدار پارک میں موجود تھا، جب اردن کے فرمائ رواشاہ حسین نے فون پر ان سے رابطہ کیا۔ اُنکی شام کی نے پوچھا تو قدرے بیزاری کے ساتھ انھوں نے جواب دیا: "ان لوگوں کو زیادہ اہمیت نہ دیا سمجھیے۔" میری اخباری زندگی کے ۳۵ برس

سیاست دانوں کے درمیان گزرے ہیں۔ میرا مشاہدہ یہ ہے کہ موقع پرستی کے معاٹے میں سیاست دان تا جروں سے بھی زیادہ حریص ہوتے ہیں۔ کوئی دوسرا شخص ہوتا تو اخبار میں خبر چھپوانے کا اہتمام کرتا لیکن سید صاحب[ؒ] کو یہ ذکر تک گوارا نہ تھا۔ جولائی ۱۹۷۷ء میں ایک شخص بر افتخار آیا جو ترجمان القرآن کا قاری تھا اور جس نے تفہیم القرآن سمیت ان کے لٹریپر کے بڑے حصے کا مطالعہ کر رکھا تھا۔ ابوالاعلیٰ اس سے بھی بے نیاز رہے۔ وہ حکومت اور حکمرانوں سے دور رہنا پسند کرتے تھے سیاسی موقع پرستی سے وہ بہت بلند تھے۔

سیاست دان کی حیثیت سے ابوالاعلیٰ کا سب سے بڑا اعزاز یہ ہے کہ وہ سیاست کی آلاتیوں سے پاک رہے۔ انہوں نے زنانے کی رو میں بہنے سے انکار کر دیا اور ہنگامی عوای رخچانات سے فائدہ اٹھانے کی کبھی کوشش نہ کی۔ ان کے مختلف اور منفرد انداز خطابت کا راز یہی ہے۔ جس بصیرت میں انہوں نے ہوش کی آنکھ کھوئی وہ ابوالکلام[ؒ] محمد علی جوہر اور بعد ازاں عطاء اللہ شاہ بخاری[ؒ] کی آگ بھر کا دینے والی خطابت سے گونج رہا تھا۔ ایک اعتبار سے تحریک آزادی کو اس انداز خطابت کی ضرورت بھی بہت تھی۔ ابوالکلام[ؒ] تو خیر کا گنگلیں سے متاثر تھے اور سید عطاء اللہ شاہ بخاری[ؒ] دیوبند کی طرف مائل تھے، لیکن محمد علی جوہر[ؒ] کے تزوہ بہت مدام بھی تھے اس کے باوجود ابوالاعلیٰ کے غور و فکر نے انھیں قائل کر دیا کہ آخری تجربے میں جذبات سے اچیل کرنے والی خطابت امت اور اسلام کے مقاصد میں نہیں؛ لہذا سوچ سمجھ کر انہوں نے تحریر اور تقریر کا ایک الگ اسلوب اختیار کیا جو دل نہیں، دماغ سے خطاب کرتا ہے۔ وہ قاری کو اپنی دلیل سے فتح کرتے اور اپنے ساتھ کھڑا ہونے پر آمادہ کرتے ہیں۔ تاہم وہ اس گمان میں کبھی بتلانا ہوئے کہ انھیں اپنے زمانے کی قیادت کرنی ہے۔ مولا نا امین احسن اصلاحی[ؒ] دارالاسلام پہنچے اور ان کا سامان تالے گے سے اتنا راجرا تھا۔

جذبات سے مغلوب نہ ہونے والے ابوالاعلیٰ اس منظر کو دیکھتے رہے، معاں کی آنکھوں میں نبی آنگی اور انہوں نے کہا: ”آج تک میں ایک تھا اور اب دو ہو گیا ہوں“۔ ادھر مولا نا امین احسن[ؒ] کا مزاج یہ تھا کہ دارالاسلام میں ان کے درس قرآن کے دوران ایک بار جب کسی نے یہ کہا کہ ابوالاعلیٰ کی رائے اس باب میں مختلف ہے۔ تو ان کا جواب یہ تھا: ”انھیں کیا پتا؟“ ابوالاعلیٰ اس پر مسکرا دیے۔ انھی برسوں میں سید صاحب[ؒ] نے تفسیر لکھنے کا ارادہ کیا تو ایک روایت کے مطابق مولا نا امین احسن اصلاحی[ؒ]

نے انھیں اس کام میں ہاتھ نہ ڈالنے کا مشورہ دیا۔ مولانا امین احسن یقیناً ایک بڑے عالم تھے اور انھوں نے قرآن کریم پر غور و فکر اور مدد بر کا سلیقہ اپنے عہد کے عظیم اسکالر مولانا حمید الدین فراہمی سے سیکھا تھا۔ لیکن ایک بات وہ سمجھنے سکتے کہ ابوالاعلیٰ نقی ریاضت کے آدمی ہیں اور اللہ نے انھیں کیسا دماغ عطا کیا ہے۔ مسلمانوں نے سرور عالم کے ارشاد پر بہت کم غور کیا ہے کہ اگر آدمی زہد اختیار کرے تو اسے یوں علم عطا کیا جائے گا جس طرح کنوں سے پانی نکلتا ہے۔

سیاست دان کے طور پر میں سید صاحب[ؒ] کے کردار پر گفتگو کرنا چاہتا ہوں لیکن بات بھلک کر دوں گل جاتی ہے۔ بخت پہلو ہیرا ہے، جو نگاہ خیرہ کیے رکھتا ہے۔ دارالاسلام سے لاہور پنجپنے کے ایک دو روز بعد ہی انھوں نے وزیر اعلیٰ پنجاب افتخار حسین مددوٹ سے کہا کہ صرف ایک بنالیں فوج کو حرکت دے کر مشرقی پنجاب سے کشمیر جانے والا راستہ بند کیا جا سکتا ہے۔ اقتدار کے نشے سے سرشار وزیر اعلیٰ کا جواب تھا: "مولوی صاحب، آپ اپنا کام کیجیے اور ہمیں اپنا کام کرنے دیجیے۔" مولوی صاحب تو خیر اپنا کام کرتے رہے لیکن مسلم لیگ کی قیادت اس باب میں ناکام ہو گئی۔ قائد اعظم علیہ الرحمہ نے انگریز کمانڈر انجیف کو جب کشمیر میں پاکستانی فوج کی پیش رفت کا حکم دیا تو اس نے انکار کر دیا۔ باقی کہانی تاریخ کا حصہ ہے۔ قائد اعظم دل پر کشمیر کا زخم لے کر دنیا سے رخصت ہوئے۔

اگلے ۳۲ سال ہم سید صاحب[ؒ] کو پاکستان میں اسلام اور جمہوریت کا مقدمہ لڑتے ہوئے دیکھتے ہیں، لیکن ایک منفرد طرز سیاست اور طے شدہ ترجیحات کے ساتھ۔ یہ طرز سیاست ان کی ذات کے گرد گھومتی ہے اور نہ ان کی ترجیحات۔ بہیشہ یاد رکھنے کے قابل اس سیاست دان کا ایک کمال یہ بھی ہے کہ مسلسل سیاسی مصروفیت کے باوجود وہ نہ صرف اپنے علمی کام میں محور ہا، بلکہ اپنے عصر کے کسی بھی عالم دین سے بڑھ کر لکھا۔ شورش کاشمیری نے تجھ کے ساتھ لکھا تھا: صفحات کی تعداد عمر کے دنوں سے زیادہ ہے۔ سید صاحب[ؒ] کی سب سے بڑی ترجیح تو ظاہر ہے ریاست میں اسلام کا فروغ ہی تھا۔ اسی لیے ان کے ناقہ یہ کہتے ہیں کہ انھوں نے اسلام کے سیاسی پہلو پر ضرورت سے زیادہ زور دیا۔ تاہم انسانی حقوق اور جمہوری اقتدار کے حوالے سے ان کا کردار کسی بھی پاکستانی سیاست دان سے زیادہ ہے۔ اس لیے عتاب بھی سب سے زیادہ انھی پر آیا۔ ان کے

لیے پھانسی کی سزا کا اعلان ہوا اور طویل عرصہ انہوں نے زندان میں گزار دیا۔ لیاقت علی خان سے لے کر ذوالفقار علی بھٹو تک ہر حکومت درپے آزار رہی۔ ۱۹۷۲ء میں سید صاحبؒ جماعت اسلامی کی امارت سے الگ ہو چکے تھے لیکن اسلامی جمیعت طلبہ کے پرچم تسلی بھگہ دیش ناظم ناظور کی تحریک چلانے والے طلبہ پر جاوید ہاشمی جن کے سرخیل تھے، پولیس نے وحشیانہ تشدد کیا تو سید صاحبؒ کو میں نے مضطرب پایا۔ وہ بوڑھے اور بیمار تھے اور درگوش ادوبیہ نے ان کی تو انائی چاث لی تھی، لیکن اس مرحلے پر انہوں نے کہہ دیا: ”طلبہ کے ساتھ اگر یہی سلوک جاری رہا تو میں جلوس لے کر شاہراہ قائد اعظم کا رخ کروں گا۔“

سیاست میں ان کے امتیازات ہیں، مثلاً یہ کہ انہوں نے ہر حال میں قانون کی پابندی کو اختیار کیا۔ ماضی مرحوم کی سیاسی تحریکوں پر بہت گہرائی میں غور و خوض کرنے والے شخص کو یقین تھا کہ قانون کی پاسداری ہی بہترین راستہ ہے، اور یہ کہ تشدد اور خفیہ انداز کا رسم مطلوبہ نتائج حاصل نہیں ہوتے، بلکہ غیر صحیت مندرجہ پروردش پاتے ہیں۔ وہ اس امر پر یقین رکھتے اور اعلان کرتے تھے کہ معاشرہ سدھنہیں سلتا، جب تک کہ حکومت زابد اور مقتی گروہ کے ہاتھ میں نہ ہو، مگر اس نیک کام کے لیے بھی وہ جوڑ توڑ یا تشدد سے حکومت کے حصول کے کبھی قائل نہ تھے۔

یہ ۲۳ مارچ ۱۹۶۸ء تھا، وہ رحیم یار خان تشریف لائے اور ایک عوامی اجتماع سے خطاب کیا۔ میرے خالہ زاد بھائی محمد طارق نے جو بعد ازاں ۱۲ برس تک سینیٹر رہے، اصرار کے ساتھ مجھے ان سے ایک سوال پوچھنے کو کہا: ”وہ جمہوری جدوجہد کی بنیجہ کھکھلیزی میں کیوں پڑے ہیں، کیا اسلام کے لیے بزرگ شیر اقتدار حاصل کرنا نامناسب ہے؟“ مجھے سید صاحبؒ سے یہ سوال پوچھنے میں تأمل تھا لیکن طارق کے اصرار کو ٹالنا آسان نہ تھا۔ چنانچہ جیسا کہ جماعت اسلامی کے اجتماعات کا قریبیہ ہے، میں نے ایک کاغذ پر استفسار لکھ دیا۔ جہاں تک مجھے یاد ہے، ان کا جواب مختصر تھا، فرمایا: ”یہ پرانے خواب ہیں جو دن کو دیکھتے جاتے ہیں۔ جو اقتدار طاقت کے بل بوتے پر آتا ہے وہ سخت ناپایدار ہوتا ہے۔ رائے عامہ کا راستہ بلا شہمہ بڑا صبر آزمائے، لیکن اگر اسے حکمت کے ساتھ اختیار کیا جائے اور حماقتیں نہ کی جائیں تو اس میں صدقی صد کا میابی ہے۔“